


ЦЕНТАР ЗА РАЗВОЈ НА
ЈУГОИСТОЧНИОТ ПЛАНСКИ РЕГИОН

Бр. 01-159/1

14.04 20 22 год.
Струмица



ПОЛИТИКА НА НУЛТА ТОЛЕРАНЦИЈА ЗА ИЗМАМА

Струмица, 2022



СОДРЖИНА

1. Вовед
2. Подрачја на примена
3. Принципи
4. Пријавување на злоупотреба
5. Имплементација и ревидирање на Политиката на нулта толеранција за измама

Струмица
14.04.2023 година

Центар за развој на
Југоисточниот плански регион
Елизабета
Жулиета Горана

Сторумба 2023



1. ВОВЕД

Центарот за развој на Југоисточниот плански регион (во понатамошниот текст Центарот) е посветен на одржување на високи правни, етички и морални стандарди, почитување на принципите на интегритет, објективност и непристрасност.

Целта на оваа Политика е да се промовира култура на спречување на измамничко однесување и да се олесни спречувањето и откривањето на измами и изготвување на процедури со кои ќе се придонесе со истрагите на измами и поврзани кривични дела да се обезбеди навремено и правилно решавање на таквите случаи.

2. ПОДРАЧЈА НА ПРИМЕНА

Од сите вработени во Центарот за развој на Југоисточниот плански регион се очекува подеднаква посветеност на применување на Политиката на нулта толеранција за измама.

Во рамките на Центарот, општата одговорност за управување со ризикот од измама и корупција е пренесен на Одделението имплементација на проекти и меѓународна соработка, кое е надлежно за:

- Редовно преиспитување на ризикот од измама со помош на тим за проценка на ризикот;
- Воспоставување на ефикасна политика за борба против измама и план за одговори на измамата;
- Обезбедување на свесност на вработените за измама и давање на обука;
- Обезбедување дека Центарот веднаш по нивното појавување ги препраќа истрагите до надлежните тела.

Директорот и раководителите во Центарот се одговорни за секојдневно управување со ризикот од измама и акционите планови во согласност со процената на ризикот од измама, а особено за следното:

- Обезбедување дека во областа на нивната надлежност постои соодветен систем на внатрешна контрола;
- Спречување и откривање на измама;
- Обезбедување на темелна анализа и примена на заштитни мерки во случај на сомневање за измама;
- Превземање на корективни мерки, вклучувајќи и административни казни, ако е применливо.

3. ПРИНЦИПИ

Центарот за развој на Југоисточниот плански регион спроведува Политика на нулта толеранција за измама и корупција и има воспоставено силен систем за спречување и откривање на измами, до најголем можен степен, како и за поправка на неговиот ефект, доколку се случат.

Измамата преставува обемен престап и вклучува кражба, корупција, затајување, подмитување, фалсификување, лажно преставување, заговор (тајно договарање), перење пари и прикривање на материјални факти.

Употребата на измама е со цел стекнување на лична корист за себе, поврзани лица или трета страна, или предизвикување загуба на некој друг. Измамата нема само можно финансиско влијание, туку може да предизвика штета на угледот на Центарот.

Корупцијата е злоупотреба на функцијата, јавното овластување, службената должност или положба за остварување на корист, директно или преку посредник, за себе или за друг.

Судир на интерес постои кога непристрасното и објективно извршување на службените задачи на лицата е загрозено од причини кои вклучуваат семејство, чувства, политичка или национална припадност, економски интерес или друг заеднички интерес (на пример со подносителот на понуда/добавувач или купувач/корисник на средства на ЕУ).

Центарот за развој на Југоисточниот плански регион со својот начин на работа се бори против измама и корупција.

4. ПРИЈАВУВАЊЕ НА ЗЛОУПОТРЕБА

Центарот ги следи процедурите за пријавување на измама во рамките на институцијата и Европската канцеларија за борба против измама, согласно националната и меѓународна регулатива.

Сите пријави се решаваат во строга тајност и во согласност со Законот за заштита на укажувачите.

Вработените, кои пријавуваат неправилности или сомнеж за измами се заштитени од омраза.

Центарот за развој на Југоисточниот плански регион веднаш ги разгледува сите случаи за сомневање за измама со цел подобрување на системот за внатрешна контрола, ако е потребно.



5. ИМПЛЕМЕНТАЦИЈА И РЕВИДИРАЊЕ НА ПОЛИТИКАТА НА НУЛТА ТОЛЕРАНЦИЈА ЗА ИЗМАМА

Оваа Политика проактивно ќе се преиспитува и постојано ажурира со одобрување од Советот за развој на Југоисточниот плански регион.

Политиката на нулта толеранција за измама може да се ревидира во случај:

- Да се воведат нови правила и принципи и/или значителни промени во легислативата и регулаторната рамка со која се уредува областа на нулта толеранција за измама;
- Да се усвојат нови меѓународни практики поврзани со оваа област.

Центарот ќе обезбеди соодветни и погодни ресурси за спроведување на овие политики и насоки и се обврзува на навремено информирање и објавување пред вработените и засегнатите страни.

Овој документ е целосно поддржан и одобрен од Советот за развој на Југоисточниот плански регион.

Струмица
14.04.2022 година

Центар за развој на
Југоисточниот плански регион
Директор
Жулиета Ѓуркова

